



കാർഷികരംഗം

കൂടുതൽ കൃഷി വാർത്തകൾക്ക്

www.mathrubhumi.com/agriculture



കാർഷിക രംഗത്തിലേക്കുള്ള കുറിപ്പുകൾ അയക്കേണ്ട വിലാസം: പത്രാധിപർ, കാർഷികരംഗം, മാതൃഭൂമി, കെ.പി. കേശവമേനോൻ റോഡ്, കോഴിക്കോട്-673001

ചെറുതേനിച്ചക്കുഷി: ഇരട്ടത്തട്ട് കൂട് പരീക്ഷണവുമായി ഉസ്മാൻ

സി.വി. ഷിബു

എല്ലാത്തരം തേനുകൾക്കും വിപണിയിൽ ആവശ്യക്കാരുണ്ടെങ്കിലും ചെറുതേനിന് എപ്പോഴും ക്ഷാമം നേരിടാറുണ്ട്. മലബാറിൽ കണ്ണൂരാണ് തേനിന്റെ ഹബ്ബ് എന്നറിയപ്പെടുന്നത്. ആവശ്യത്തിനുള്ള തേൻ കേരളത്തിൽ തന്നെ ഉത്പാദിപ്പിച്ച് ഈ മേഖലയിൽ സ്വയം പര്യാപ്തത കൈവരിക്കുകയെന്നതാണ് അടുത്ത ലക്ഷ്യം. ഇതിന്റെ ഭാഗമായി വിവിധ ജില്ലകളിൽ കർഷകർക്ക് ആവശ്യമായ തേനിച്ചപ്പെയ്യും തേനിച്ചയും വിതരണം ചെയ്യുവാനാണ് കർഷകനും തേനിച്ച ഗവേഷകനുമായ വൈത്തിരി സ്വദേശി ഉസ്മാൻ മദാരി.

സാധാരണ ചെറുതേനിച്ച കൃഷിയിലാണ് ആളുകൾക്ക് താത്പര്യം കുറവ്. ലഭിക്കുന്ന തേനിന്റെ അളവ് കുറവായതും കൃഷി ആരംഭിക്കാൻ കൂടുതൽ തേനിച്ചയും ലഭിക്കാത്തതും മറ്റൊരു കാരണമാണ്. ചെറുതേനിന് വിപണിയിൽ ഒരു കിലോയ്ക്ക് നാലായിരം രൂപയിൽ കൂടുതൽ വിലയുണ്ട്.

ലഭിക്കുന്ന തേനിന്റെ അളവ് വർദ്ധിപ്പിക്കുന്നതിന് ഇരട്ടത്തട്ട് കൂട് പരീക്ഷണമാണ് ഉസ്മാൻ നടത്തുന്നത്. ഒരു തോട്ടത്തിൽ 100 കൂടുകൾ സ്ഥാപിച്ചാൽ പിറ്റേവർഷം ഇത് ഇരട്ടിയായി വർദ്ധിക്കും. അതിന്റെ പിറ്റേവർഷം അത് മൂന്നിരട്ടിയായും വർദ്ധിക്കുന്നു.

മലപ്പുറം ജില്ലയിലെ തോട്ടങ്ങളിലും വൈത്തിരിയിൽ സ്വന്തം ഉടമസ്ഥതയിൽ ഉള്ള ബീക്രാഫ്റ്റ് ഫാമിലും ഈ പരീക്ഷണം ആരം



ഉസ്മാൻ മദാരി

ഭിച്ചിട്ടുണ്ട്. തേക്കിൻ തടികൊണ്ട് നിർമ്മിച്ച ഒരു കൂടിനും തേനിച്ചയ്ക്കുമായി 3000 രൂപയാണ് വില വരുന്നത്.

100 ഇരട്ടത്തട്ട് ചെറുതേനിച്ച കൂട് സ്ഥാപിക്കാൻ ഉദ്ദേശിക്കുന്ന കർഷകർ പകുതി തുക മുടക്കിയാൽ ബാക്കിത്തുക ഉസ്മാൻ വഹിക്കും. ഇവരിൽനിന്ന് വില കൊടുത്ത് തേൻ തിരികെ വാങ്ങും. അങ്ങനെ ഉത്പാദകർക്കും വിപണനക്കാർക്കും ഒരുപോലെ പ്രയോജനം ലഭിക്കുന്നതാണ് ഈ പദ്ധതി.

താത്പര്യമുള്ള കർഷകർക്ക് ഹോർട്ടികൾച്ചർ ബോർഡുമായി ചേർന്ന് പരിശീലനവും നൽകും. തേൻ ഉത്പാദനം സംബന്ധിച്ച പരിശീലനവും സാങ്കേതിക സഹായവും നൽകുന്നതോടൊപ്പം തേനിന്റെ പലതരം ഉപയോഗം സംബന്ധിച്ച് ജനങ്ങൾക്കിടയിൽ ബോധവൽക്കരണവും നടത്തുന്നുണ്ട്. വിവരങ്ങൾക്ക്: 9847383003.